


కొడవటిగంటి కుటుంబరావుగారు



ఇది నా జీవితంలో విపరీత మైన సంఘటన. ఇం దులో నా తప్పేమీ లేకపోయినప్పటికీ, ఇది నా జీవితానికి కళంకం తెచ్చింది. ఇది జరిగి ఇప్పటికీ పది సంవత్సరాలయింది: దీని ఫలితం ఇంకా నన్ను వెంటాడి, నాకు నిద్రాహారాలందూ ఇతర విహికవాంఛలందూ విముఖత్వం కలిగిస్తున్నది. అన్నిటికన్నా నన్ను బాధిస్తున్నది స్త్రీశై ముఖ్యం. నన్ను ప్రకృతి బ్రహ్మచర్యానికి నిర్దేశించ లేదు. కాని ఇంతకాలం నించీ చేస్తున్న పనే ఆది. దాపరికం ఎందుకు? నేను అడదాన్ని చూసి పూరిగా చెదిరిపోయినాను! నా బెదురు పోగొట్టగల స్త్రీజాతి లేకపోలేదు; కాని అసందుల్లో అడుగు పెట్టటానికైనా నాకు నైతిక మైన గుండె నిబ్బరం లేదు. నేనట్లా పుట్ట లేదు.

ఈ అనుభవం పగవాడి కైనా వచ్చు!

నేనిది మొదటి సారి కాదు రాయబూనటం విడియం విడిచి నా సంగతి నేను రాసుకోగలగటానికి శక్తి ఇచ్చాడు కాదు భగవంతుడు. అట్లా రాసి సంతోషించే మనస్తత్వం ఆభావకవులకే అవగతం కావాలి. కాని జరిగిం దంతా ఒక్క సారి లోకానికి వెళ్లడి చేసేస్తే నా మనస్సు చాలా తేలి కవుతుం దని అంతరాత్మ చెబుతున్నది. చేస్తున్నాను నా పదమాడో ప్రయత్నం! తగిన మనో బలం ఇవ్వ మని భగవంతుణ్ణి ప్రార్థిస్తున్నాను.

నేనింకా బాల్యదశలో ఉండగానే, నాకింకా పాతివ్రత్య మంటే ఏమిటో తెలిక మునుషే, నా భార్య పతివ్రత కాబోతుం దని ఎరుగుదును. నా జాతికం రాసినాయన అముక్క రాశాడు! అప్పటి కింకా పుట్టని పిల్ల నప్పుడే పవిత్రంగా భావించుకోటం మొదలుపెట్టాను!

మానాన్న చేసిన అనాత్రప్పనుల్లో నావివాహం ఒకటి. అతి స్వల్పవిషయాల కోసం ఉభయపార్టీల వారూ అతిదారుణంగా దెబ్బలాడుకున్నారు. అప్పటికి మానాన్న ఇంచుమించుగా నాకు రెట్టింపు వయసువాడు, మా మామగారు నాకు మూడింతల వయసూ, పదింతల అనుభవమూ కలవాడు? అనుభవం వల్ల కూడా అజ్ఞానమూ అవివేకమూ నశించ వేమీ ననుకున్నాను.

ఈ తగాదాలు జైరంగా పరిణమించి నా మనసును అందోళనపెట్టినై. వివాహానంతరం ఆరొండు మూడు సంవత్సరాల కాలం అచ్చట్లూ ముచ్చట్లూ లేకుండా పోవటమే కాక, నాపతివ్రతను నేను ఏపండగమిషమీదనో చూసుకోటం లేకపోగా, ఆ రొండు మూడు సంవత్సరాల గడువును అతి గతి లేకుండా పోయ్యేటట్లూ, నే నేదేనా తెగబడి చేసే దాకా, నలుగు రయిన వాళ్లకూ ఎదురుతిరిగే దాకా నాకూ నాభార్యకూ ఎడబాటు తప్పనట్లూ కనిపించింది. పూర్వమల్లే నే ఇక ముందు కూడా నలుగురి చేత బుద్ధి మంతు డనిపించుకోవా లంటే చచ్చుకొట్టేవగా ఉంటుం కూడా తప్ప దని కూడా తేలిపోయింది. ఈ విధంగా నా అభిప్రాయాలు మారిపోతున్నప్పటికీ, ఆదివరకు మంచిగా కనపడ్డ దిప్పుడు చెడుగా నిర్ధారణ అవుతున్నప్పటికీ నాప్రవ ర్తనలో ఎటువంటి మార్పు చేసుకోలేకపోయిన అసమర్థుణ్ణి నేను. అనే పనిగా పెట్టుకుని ఇంతి కాలం నించీ నాగంటి అసమర్థులను ప్రతిరోజూ తెక్క లేనంతమందిని కనిపెడుతున్నాను. మన సంఘం యావత్తూ నావంటి అసమర్థులతో నిండి నట్లు కనిపిస్తుంది. మన అభిప్రాయాలకు ఆనుగు ణ్యంగా ప్రవర్తన మార్చుకుని అసమర్థత దులిపేసు కోటం మాటలతో సులభంగానే అవుతుంది కాని

అచరణలో పెట్టటానికి ఎంతో బుద్ధిబలమూ ఆత్మ గౌరవమూ కావాలి. అంతే చెప్పటానికి చెయ్యటానికి భేదం. చెప్పటం బాగా చాతనయినవాళ్లు ఏకారణంవల్లనో బుద్ధిబలానికి ఆత్మగౌరవానికి ప్రాముఖ్యత ఇవ్వకుండా ఉంటున్నారు. బాగా ఆలోచించగా మన జాతి జనకపడి ఉండటం ఇతరజాతులకన్న మనం తక్కువ తెలుసుకున్న వాళ్లం కావటం కా దని తోస్తున్నది. మన జాతికి ముఖ్యంగా ఆత్మగౌరవం ఏనాడు పూర్తిగా కలుగుతుందో ఆనాడు మనం ఇతరజాతు లన్నిటిని మించి ముందు పోతాం. అంత దాకా మనకు కావలసిన వాళ్లు చెప్పగలవాళ్లు కానే కాదు; చెయ్యగలవాళ్లు! ఈలోపుగా మన సారస్వతం ఎంత అభివృద్ధి చేసుకున్నా అది ఇతరజాతుల మెప్పు సంపాదిస్తుంది కాని మన కేమీ ఉపక రించదు!

నాకు పార్వతీశంతో పరిచయం కలిగింది గుంటూరులో. నా కక్కడ తాలూకా ఆఫీసులో ఆరునెలలు అక్టింగ్ గుమాస్తాగిరి ఒక పెద్దమనిషి సిఫారసు మూలాలన లభించింది. ఆఫీసుకూ హోట లుకూ కూడా దగ్గరలోనే ఉండే టట్టు ఆరంజిల్ పేట పోస్టాఫీసు చుట్టుపక్కల గది కోసం వెత కటం ప్రారంభించాను. నాకు నచ్చిన గది ఒకటి కనపడింది. గది చాలా వికాలంగా ఉండటమే కాక అద్దె నాలుగు రూపాయలే కావటం ఒకటి, ఇంట్లో ఒక వృద్ధురాలూ అవిడ కుమారుమూ (కొలేజిలో చదువుకుంటున్నా ఉన్నాడు) మాత్రమే ఉండటం వల్ల బావికీ దొడ్డికీ స్వచ్ఛగా కళ్లుతుండ టానికి అటంకం లేకపోవటం ఒకటి, గది వాకిలి ఇంటినారితో సంబంధం లేకుండా వీధిమీదికి ఉండటం ఒకటి నాకు చాలా తృప్తికరంగా ఉన్నై. కాని ఇంటావిడ ఒక కండిషను పెట్టింది.

“రే పుదయం ఏమాటా చెబుతా న్నాయనా! పది పన్నెండు కోడల కింద్లో అట్టయి తావుల

వచ్చి ఈరోజు సాయంతరం లోపలే ఏమాటా చెబుతాను; అంత దాకా ఎవరికి మాట ఇవ్వవద్దని చాలాచాలా చెప్పి పోయినాడు. మళ్ళీ కనిపించ లేదు. బహుశా రా డనే తోస్తుంది. మరి ఆగడువు లోపల ఏకట్లా మాట ఇవ్వను?” అన్న దావిడ. “సరే రెండి! ఫరవా లేదు!” అని నేను నిశ్చింత గా వెళ్ళిపోయినాను. ఆకుర్రవాడు మళ్ళీ రావచ్చా డా అని నాధైర్యం. మర్నాడు నేను వెళ్లేటప్ప టికి గది అక్రమించబడి ఉంది!

నాకు పూర్తిగా ఆశాభంగమయింది. ప్లాటు ఛారంమీద అడుగు పెడుతుండగా రైలు సాగి పోయినవాడు పోతున్న రైలువంక నిరర్ధకంగా చూస్తూ నిలబడ్డట్టు నేను నిష్ప్రయోజనంగా కొంచెం నేపు ఆ గదిమీదు తారట్లాడాను. ఇంతలో అతను నన్ను చూసి లోపలికి ఆహ్వానించి సంభాషణలో దించి జరిగిందంతా తెలుసుకున్నాడు. ఆకొస సంభాషణలోనే నా కతని మీద మంచి అభిప్రాయం ఏర్పడింది. మొదటి సంగతి అతను నేనాహ్వానించాడు. ఎక్కడికి పోయినా ఎక్కువ ప్రయత్నం అవసరం లేకుండా గౌరవం పొందగల వాడల్లే కనిపించాడు. అతని వయస్సు అప్పటికి ఇరవై రోండు దాటి ఉండదు. నాకంటె రోండు సంవత్సరాలు పెద్ద. అంతే! అయినా అతని ముందు నాకు నేనే వృద్ధు డనిపించాను. అతను ఆకోగ్యంతోనూ బలంతోనూ పొంగిపోతున్నాడు. అతని మొదటి చాలా బలిష్టంగా ఉంది. అతను నేనునున్న మల్లు లాల్చీ అతని దండలనూ ఛాతీని దాచలేకుండా ఉం దన్న మాట. అతని నడుము ఇరవై నాలు గంగుళాలు మించి ఉండదు. ఆస లిన్ని బాహ్యలక్షణాలు వర్ణించటం అనవసరం. ఇద్దరు మనుష్యులకు పరస్పరాకరణ కలిగటానికి భాషాతీత మైం విషయా లనేకం ఉంటై.

ఒక్క నిమిషం లోపలే మా సంభాషణ అయి పోయింది. పైన మరో అరనిమిషం అనవసరంనా

కూర్చుని ఒక నిటూర్పు విడిచి లేచాను. గది నెతు
 క్కోవలనీన పని అట్టే ఉంది మరి. నేను క్కొట్టు
 కుంటూ గుమ్మంచాకా పోయిన తరవాత అతను
 నన్ను పిలిచి అనుమానిస్తూ ఇద్దరం ఒక గదిలో
 ఉండటం అసంభవ మాతుందా అన్నాడు. నాకా
 ఆలోచన తట్టనే లేదూ! లోపల ఉత్సాహం
 అణచుకుని ఎందు కవుతుం దన్నాను. ఒకరి తర
 వాతి ఒకరు లాభాలు కూడా కనిపెట్టాం.

“అదై రొండు రొండు రూపాయలే అవు
 తుంది!”

“అవును. ఒక్కొక్క కొకళ్లు తోడుగా ఉంటాం!”

“అవును. కంపెనీగా ఉంటాం—ఒంటరిగా
 బిక్కు బిక్కు మంటూ ఉండే కన్న!”

“గది ఒకళ్లకే చాలా ఎక్కువ కూడానూ!”

అసాయంత్రం నేను కూడా ఆగదిలో ప్రవేశం
 చాను.

పార్వతీశం నాకు కొత్తరకం మనిషి. కొత్త
 అనుభవం కూడానూ!

అటువంటి మనిషిని నే నంతకు పూర్వం గాని
 తరవాత కాని చూడలేదు. అతనితో పరిచయం
 కలుగుతున్న కొద్దీ అతనిలో నా వంటివాడు నేర్చు
 క్కోవలనీన విషయాలు చాలా కనపడె. ఈవిధంగా
 అతని మీద నా కభిమానం ఎక్కు వవుతుండగా
 అతన్ని గురించి దారుణ మైన సంగతి తెలిసింది.
 తెలిసిం దేమిటి? అతనే చెప్పాడు—తనకు చుట్టు
 పక్కల నలుగు రైగుగు రాడవళ్లతో ఇలాకా
 ఉందని!

నే నంతకు పూర్వం వ్యభిచారం చాలా చెడ్డ
 దనే నమ్మక తో ఉండి, అంత చెడ్డది కాకపో
 వచ్చును దేశకాలపాత్రాలను బట్టి అని అనుమాన
 మైనా లేకపోవటంవల్ల, దాన్ని గురించి ఆలోచిం
 చిన పాపాన పోయిన వాణ్ణి కాను. ఇప్పు డిక
 తప్పకపోయింది. ఎందుచే తంటే, నేను త్వరగా

అభిప్రాయం మార్చుకునే వాణ్ణి కాను మరి. రుతు
 లనం చెడ్డ దనే అభిప్రాయం మార్చుకోటం ఎ త
 ఇష్టం లేదో, అతను పెద్ద మనిషి అన్న అభిప్రాయం
 మార్చుకోటం అంతకన్న ఇష్టం లేదు. నిజం పిచా
 రిస్తే మొదటి అభిప్రాయం నాది కాదు, రొండోద
 నా సొంతం. ఆత్మగౌరవాన్ని గురించి ఉపన్యాసం
 ఇన్నిసార్లు నాకు నేనే ఇచ్చుకున్న నేను ఇంత
 స్వల్పవిషయంలోనే దా న్నెందుకు పోగొట్టుకో
 వాలి? నాది కాని అభిప్రాయంమీది గౌరవంచేత
 నాసొంత అభిప్రాయాన్ని ఎందుకు మార్చుకోవా
 లనిపించింది.

ఆలోచించగా ఆలోచించగా రంకుతనానికి
 మూ డభ్యంతరాలు కనపడినై. ఒకటి, రంకుతనం
 అవినీతి అందునేత అపని చేసే పురుషుడి భార్య
 మనస్సు స్త్రీ, ధర్త మనస్సు వ్యధపొందుతై.
 దానికి తగిన కారణం ఉన్నా లేకపోయినా, వ్యధ
 పొందటం నిజమే కనక అవినీతి అనటానికి సందే
 హం లేదు. రొండు, రంకుతనం కల్ల ఒకరు కన్న
 పిల్లలు మరొకరి పాల పడటాని కవకాశం ఉంది.
 ఇది ఆలోచించిన కొద్దీ దారుణంగా కనపడ్డది.
 మూడు, ఒకరి నింది మరొకరికి వ్యాధులూ అపీ
 పంపకం కావటం. దాన్ని గురించి ఆలోచించ
 బుదయినా పుట్టలేదు. పార్వతీశాన్ని వాదనలోకి
 దింపితే ఈ మూడు కారణాలూ ఎట్లా తోనేస్తాడో
 ఆర్థం కాలేదు. అంత వరకూ అతని పెద్దమనిషి
 తనానికి ధంగం కలుగుతున్న దనే భావించవలి
 సొచ్చింది తప్పని సరిగా.

కాని తీరా ఈవిషయం తెచ్చింతరవాత పార్వ
 తీశం నాకు ఊపిరి తరగకుండా మాట్లా డాడు.

“ఒకరకం స్త్రీపురుషసంయోగం తీసుకుని అదే
 రంకుతన మని నమ్ముతున్నావు! నే నది అంగీక
 రించను. యాభై యేళ్ల వాడు మూడో పెళ్ళి చేసు
 కుని అపిల్ల ఇష్టాయిష్టాలు పిచారించకుండా అవిడ
 తో సంసారసు బితో రంకుతనం కన్నా ఘోరంగా

కనిపిస్తుంది నాకు. అది చెరచటమే నంటాను. అది నిత్యమే నే నా గురించేది అంతకన్నా జ్యోతిషం వల్లం. నా రంకుతనంలో—నువ్వన్న మాటే అంగీకరిస్తాను—అనేక భార్యార్థర్థల కలయికలో లేని సౌందర్యం ఉంది. నాకు స్త్రీ అవసరం లేదీ ఇట్లు బయలుదేరను. అప్పుడు కూడా నాకోసం కని పెట్టుకుని ఉన్న ఆకదాని దగ్గరికే పోతాను. నా రంకుతనంలో కక్కర్తి లేదు. నాలో జ్వలి లేదు. నాసుఖం వెంట పశ్చాత్తాపం గాని, అనూయ గాని, ఏ ఇతరమనోబాధ్యం గాని లేదు. మనస్సుకు కాని శరీరానికి కాని జబ్బు చేయ్యని అనందం. దానో ప్రేమ కూడా ఉంది. ఒక్క భార్య ఎగు రుగా కూర్చుని ప్రేమ ఎక్కడుండా అని తల పగిలేటట్లు అలోచించే వాడికన్న నే నెంత నయం! నన్ను ప్రేమ అనేక రూపాలతో ఎదుర్కుం టుంది!

“నువ్వు చెప్పే నీతి అడదాన్ని మగవాణ్ణి అజన్మాంతం కట్టేసి చెప్పరాని బాధ తెస్తుంది. ఏ స్త్రీని ఎప్పుడు వదిలెయ్యాలో నాకు తెలుసును. అట్లా వదిలెయ్యటం నీకు భయంకరంగా ఉంటుంది. కాని అది మా ఇద్దరికీ మంచి దని తెలిసినప్పుడే నే నటువంటి పని చేస్తాను.

“అదీ కాకుండా ఈవిషయం నీతి యావత్తు విశదంగా తెలుసుకునే దాకా ఇది నీతి ఇది కాదని చెప్పరాదు. రోగాలున్న వాడి భార్య పడితే కాపరం చెయ్యకపోవడం నీతా కాదా? నువ్వు లోచించ లేదు! స్త్రీపురుషులు అన్యోన్యంగా ప్రేమించుకుని మూడో కంటివాడికి తెలీకుండా రంకుతనం చెయ్యటం నీతా కాదా? అలోచించ లేదు! రహస్యంగా పిల్లలను కని ఇంకొరి భారం మీద వదిలిపెట్టటం నీతి కాదు! సరే, మూడు జన్మాల దరిద్రుడు సాలుకో ని తావుల అవినీతా? అలోచించ లేదు!

“నువ్వు ఒక్క విషయం అలోచించ లేదోయి! నీతి ఒక్కడి వల్ల అచరణలోకి వచ్చింది కాదు. అది సంఘంమీద ప్రసరించి నాగరికతనూ సంఘాన్ని వృద్ధి చేయ్యాలి. ఈలోపల నేను రోగాలు తగలకుండా, నావల్ల ఇతరులకు గర్భాలు రాకుండా నా చాతనైన బాగర్త పట్టు లేదను కోకు!”

“ఇదంతా నాకు పట్టలేదు. నా కళ్లా ఒక్కటే దిగులు! ఈనాటివరకూ నాకు దొరికే అడవాళ్ల విషయంలో నేను పారసాటు పడటం లేదు. మరేం లేదు. తాత్కాలికంగా కలుసుకున్న కొన్నేపూ అవతల మనిషికి నామీద పూర్తయిన ప్రేమ ఉండాలి. అటువంటి మనిషి కొదని మొదటి చూపులోనే తోచిందా అవిడ రంభ గానీ తిరిగి అటు చూడను. ఇంతవరకూ నా ఇన్ స్టింట్ల సరిగానే పని చేస్తున్నది. పారసాటున నా మీద ఇష్టంలేని మనిషిని సమీపించి ఒకసారి చివాట్లు పడ్డా ననుకో! ఇక నన్ను నేను త్నమించుకో గలనా? తరవాత ఆత్మహత్య చేసుకోటం తప్ప గతి లేదు. నాకంత అభిమానం ఉంది. ఇంతవర కటువంటి పరాధవం జరగలేదు. ఏక్షణం జరిగినా జరగవచ్చును! ఒకడు నా చెయ్యి చూసి నిన్ను స్త్రీ మోసగిస్తుం దని చెప్పాడు. తనకు పామిస్త్రీ బాగా రా దని కూడా ఒప్పుకున్నాడు. కాని నన్నామాట మధ్యమధ్య బాధిస్తూంటుంది, బ్రదర్!”

నే నతని ధోరణికి దిగ్భ్రమ చెందాను. ఇటు వంటి ఉపన్యాసం నే నెన్నడూ వినలేదు.

“అయితే ప్రేమను గురించి నీ అభిప్రాయం లోకాభిప్రాయానికి భిన్నంగా ఉన్నట్టు కని పిస్తుందే!” అన్నాను.

“లోకం ఊహించుకునే ప్రేమ పద్యా అల్లటా నికే రైల్వే వలలు రాయటానికే మాత్రమే పనికొ స్తుంది. నేను ప్రేమ అనేది నా అపరిపూర్ణత్వానికి

పరిపూర్ణ మైనది. అది ఎక్కువ భాగం శరీరసంబంధ మైనది. నాతో సంబంధ మున్న అడవాళ్లను గురించి నేను పూర్తిగా తెలుసుకోను. తెలుసుకున్న ఉత్తరక్షణం ప్రేమ పలాయనం అవుతుంది. ఈ తెలుసు కోవటం మనిషి లోపాలకే కాక ఒక్కొక్క సారి మంచి గుణాల కూడా వస్తుంది. ఒకప్పుడు నాతో సంబంధం గల అమ్మాయి నా ఎదట తన అనినీతిని దూషించు కుంది. ఔంటనే నేను ఆమెను వదిలిపెట్టి వచ్చే శాను. నా కొమెను మాస్తే కోపం రాలేదు కాని ఇక మా ఇద్దరికీ తాత్కాలికంగా నైనా పరిపూర్ణ మైన ప్రేమ కలగ దని నే నెరుగుదును!”

ఉత్త ఉపన్యాసం వినటం అట్టే కష్ట మనిపించ లేదు కాని రంకు పురాణం ఎత్తగానే నాకు వికారం ప్రారంభ మైంది. నామొహంలో అత నేదో మార్పు గ్రహించి ఉండాలి; ఔంటనే విషయం మార్చాడు.

“మరో ముఖ్య మైన విషయం,” అన్నాడతను. “అనేకమంది ఈవిషయంలో శీలవంతు అనిపించుకునే వాళ్లు తమ శీలాన్ని స్త్రీ సంపర్క మనేది జీవితంలో లేకుండా చేసుకుని అడదానికి మెలు దూరంలో నైనా ఉండక దక్కించు కుంటారు. వాళ్లకు మాతృత్వం ఏమిటో ఎన్నటి కైనా తెలుస్తుందా? ఆసంభవం. నేను నాతల్లి మాదిరిగా ప్రేమించగల స్త్రీ కనీసం ఒకతె ఉంది. నాకన్న రొండేళ్లు చిన్నది. నమ్మతావా? అవిడ నామనస్సును పెనుంచి కిందకి చదవగలదు. నా మంచి చెడ్డలు అవిడ దగ్గర దాచలేను. అవిడ నాన్న ఎంతో అబల, అవిడ దగ్గర ఉంటే నాకు కొండ ఉన్నట్టుంటుంది! మనస్సుకు అందోళన కలిగినప్పుడల్లావెళ్లి వాళ్ళిటో పదిరోజు లుండి వసుంటాను!”

ఈవిషయమై అతని దగ్గర మళ్లీ సంభాషణ తాలేదు నేను. అతను చెప్పిన ముక్కలు హరించు కుంటూ చాలా కోజులు గడిపాను.

నా ఉన్యోగం ఇంకా నెలకోజులతో అఖగవు తుం దనగా జరిగిం దా ఘోరం!

ఆరోజుల్లో పార్వతీశంలలో మార్పు గ్రహించాను. అతను యథాప్రకారం వారాని కో రాత్రి ఇల్లు వదిలిపోవటం మానుకున్నాడు. దానికి బదులు ప్రతిరోజూ నూర్యస్తమయం వేళ ఎక్కడికో వెళ్ళి దీపాలు పెట్టగానే రావటం మొదలు పెట్టాడు.

ఒకరోజు అత నింటికి రాగానే “కొత్తపదా?” అని అడిగాను.

అతను కాస్తేపు నావైపు పరధ్యానం గా చూసి “నాలో ముసలివాడి లక్షణాలు కనిపిస్తున్నయ్యా?” అని అడిగాడు.

ఏ మట్లా అడుగుతున్నా వన్నాను.

“మరేం లేదు. కొంచెం ఉటోపియ నయిపోతున్నా నేమో అని భయం వేస్తున్నది. అది తప్పకుండా వార్ధక్య లక్షణమే!”

“ఏం?”

“ఎవరో పిల్లను చూసి నా కీ పిల్ల లభిస్తే ప్రపంచకమే అక్కర్లే దనుకోటా నేమంటావు? నా కిటువంటి దింతవరకూ ఎన్నడూ జరగలేను.”

“ఇప్పుడు జరిగిందా?”

అతను కాస్తేపు గంభీరంగా ఉన్నాడు. కాని చూస్తుండగానే అతనిలో నే నెన్నడూ గమనించని ఉద్రేకం వచ్చింది. “అపిల్లకోసం గుండె కోసేసు కుంటా నోయి! నాకు ముసలితనం లేదూ ఏమీ లేదూ! అపిల్ల నాభార్య అయి ఉంటే నేను పర స్త్రీ వంక చూడక పోయి ఉండును! ఛీ! ఏం బతు కిది?... (నవ్వుతూ) కీచకుడికి ద్రౌపదిని చూడ గానే ఇట్లాగే అనిపించిం దేమో?”

నేను అప్రయత్నంగా “అదేం పోలిక?”

అన్నాను.

అతరవాటిలో ఆరోజు అతనిలో మార్పు గమనిస్తూ ఆరోజు ఉత్సాహంగా పొంగి

పోతూండేవాడు. ఒకరోజు పలకరిస్తే కళ్ళనీళ్ళ పక్కంతం అయేటట్టుండేవాడు. “స్త్రీ వ్యసన మయింది. ఉన్నాదం తల కెక్కింది!” అనుకున్నాను. అతన్ని ఏవిధ మైన ప్రశ్నలూ వెళ్ళు లేదు నేను.

గురువారం నాడు సాయంకాలం అతను నాతో “ఇది దుర్భరం అవుతున్నది. మా నీతమ్మను చూసి రావాలి!” అని ఇల్లు వదిలిపెట్టి పోయినాడు. ఆరాత్రి అతను అమితసంతోషంగా ఉన్నాడు—పెన్నిధి దొరికినవాడల్లా! ఆమాటే ఆడిగాను. దొరకనే దొరికిందన్నాడు.

మర్నాడు సాయంకాలం అతను జెల్లిన సావు గంటకే తిరిగి వచ్చాడు. అతని అనందం వర్ణనా శీతం!

ఆరాత్రి అతను పెళ్లికొడుకల్లా ముస్తా బయినాడు. గడియారం చూసుకుంటూ కాలు నిలవకనేమో అటూ ఇటూ బోనులో మృగమల్లా పచారు చెయ్యటం మొదలుపెట్టి పది కాగానే బోనులో నించి వదిలిపెట్టిన ఎలికల్లా బయటికి జారుకున్నాడు.

పదకొం డయింది. నాకు నిద్ర పట్టలేదు. అతను వచ్చేవరకూ మేలుకుని ఉండటం మర్యాదగా ఉండదు. నే నతనికి ఉత్సాహభంగం ఏవిధంగానూ కలిగించలేదు అంతవరకూ. అతను వచ్చే వరకూ నేను మేలుకుని ఉండటం కూడా అతని మనస్సుకు కష్టం కలిగించవచ్చును. పదకొండు న్నర అయింది. కళ్ళ మండుతూన్నా నిద్ర మాత్రం వచ్చేటట్టు లేదు. నా ఆలోచనకు దారీ తెన్నూ లేదు. పన్నెండు!

బయట అడుగుల చప్పుడు. నేను నిద్రలో ఉన్నట్టు పడుకున్నాను.

“ఎవ రండీ లోపల?”

“ఎవరది?” అంటూ నేను పక్క నిద్ద లేచి కూర్చున్నాను. తావుల.

“నేను డాక్టరుగారి నాక గ్గు. మీ పార్వతీశం గారు బతికేట్టు లేదండీ. మిమ్మల్ని డాక్టరుగారు దబ్బున రి మ్మన్నారు.”

ఈమానవక్రకృతి కొన్నికొన్ని విషయాల్లో మార దేమో ననిపిస్తుంది. నాడు స్పష్టంగా పార్వతీశ మని చెబుతూంటే నేను పార్వతీశం కా దని నాకునస్సును రొండు నిమిషాల నమ్మించారు. అప్పుడు ఒక్కసారిగా దడ పుట్టుకొచ్చింది. వణుకుతూ లేచి తలుపు దగ్గిరిగా వేసి వాడి జంట రొప్పుతూ నడుస్తూ సంగతి కనుక్కున్నాను. బ్రాడీ కేటలో గుడికి సమీపంలో ఎవరో పడి ఉన్నట్టు చూసి పక్కనే ఉన్న బండీమీద డాక్టరుగారింటికి చేర్చాడుట ఒక పెద్దమనిషి. ఎవరో పార్వతీ శాన్ని గట్టి కర్రతో జనకనించి బలంగా కొట్టారు. తల అడుచుకు పోయింది. బతకటం అసంభవం! నాకు చెమటలో బట్టలు తడిసిపోయినై.

నేను జెల్లెటప్పటికి అంతా మించిపోయింది. డాక్టరుగారు కాగితంమీద పార్వతీశం నోటిజెంటు వచ్చిన మాటలు రాసి పెట్టి చూపించాడు. “అనుకున్నంత పని అయింది. బతకటం అనవసరం. మా నీతమ్మను చూస్తే—” ఇంకా ఏమిటో గొణిగా డట, డాక్టరుగారికి స్పష్టంగా తెలీలేదు.

డాక్టరుగారి కుర్రవాడు శవం మీది గుడ్డ తీశాడు. అదృశ్యం చూడగానే నాకు మూర్ఛ వచ్చేటట్టయింది. కళ్ళలోకి నీళ్ళు దిగి అదృష్ట వశాత్తూ చూపు చెడ్డది. నేను తల పక్కకు తిప్పుకో గానే వాడు మళ్ళీ గుడ్డ కప్పేశాడు.

అంత సాహసం ఎవరు చేశారో తెలీనే లేదు! అరం లేకుండా నేను జెర్రివా డల్లా గుడిచుట్టూ తారల్లాడటం మొదలుపెట్టాను ప్రతిసాయంత్రమూ. ఒక రోజున ఎక్కడో చూసిన టున్న మొహం కనపడ్డది గుళ్ళోకి పోతూ. తరవాత జ్ఞాపకం వచ్చింది నాభార్య! చాలా అందగల్గె అయింది! నాభావమరిది!! తాగుబోతు శధన!!

నారక్తం వేడెక్కి వేడి చెవులవెంట రావటం మొదలుపెట్టింది. పార్వతీశం చావును పెద్దమనిషలే పగతీర్చుకో గలనా?

బయట నాభార్య కోసగం కనిపెట్టుకుని ఉండి తరవాత ఆమెను వాల్లింటి దాకా వెంబడించాను. నన్ను చూడగానే నాభార్య మొహం మూడురంగులు మారింది.

ఎవరూ నన్ను మర్యాద చెయ్యకుండానే నేను లోపలికి పోయి సావిట్లో నాభార్యను రెక్కపట్టి నిలవేశాను.

“నాన్నే హితుణ్ణి చంపించింది నువ్వేనా?”

మాట లేదు. మొహం మరో రంగు మారింది.

“నువ్వతని వంక ప్రేమతో చూడకపోతే అత నంత పరవశుడు కాదు. ఏ అన్నతో నువ్వెందు కీవిషయం చెప్పాలిసాచ్చింది? అతనే కనుక్కు న్నాడా?”

మాట లేదు. కాని నాపట్టు నాకు తెలీకుండానే బిగిసి ఉండాలి. నాభార్య చిన్న కేక పెట్టి చెయ్యి వదిలించుకోవా లని చూసింది. నేను పట్టు మరింత గట్టిగా పట్టాను.

“అబ్బబ్బ! నన్నడిగా డాయన! ఆండు కని చెప్పాను! అమ్మమ్మమ్మ!”

“అంత మాత్రానికే నీ పాతివ్రత్యానికి భంగం కలిగిందా? అంత పతివ్రతవు మీవాళ్లను పాటించకుండా నాదగ్గిరి కెందుకు రాలేను? ఆత న్నెందుకు ప్రోత్సహించావు? ఏకం ప్రోత్సాహం లేకుండా ఆతను నిన్ను అడిగే స్తితి కొచ్చాడా?...నీమీద పగ తీర్చుకుంటాను! నిన్ను నేను అదివరకు వదలక పోయినా ఇప్పుడు వదిలేస్తున్నాను. నువ్వెక్కడున్నా నేను వెయ్యి కళ్లతో చూస్తూంటాను. నువ్వే రోజు ఇంకోడితో పోతే ఆరోజు నీకు నాచేతులో చావు తప్పదు! నిన్ను బహిరంగంగా చిత్రవధ చేస్తాను....మగవాడికి ఇంకో మగవాడి మీద ఎంత ప్రేమ ఉండవచ్చునో అంత ఉంది నాకతనిమీద! మమ్మల్నిద్దర్ని ధ్వంసం చేశావు ఒక్కడెబ్బతో” నా కళ్ల వెంట నీళ్లు కారటం మొదలుపెట్టినై. నేను వెంటనే ఆవోటు వదిలి పెట్టి ఇంటి దారి పట్టాను. దారి వెంట నాభుజం మీద చెయ్యి వేసి పార్వతీశం నడుస్తున్నట్టు టయింది! నావేడి తక్షణం దిగిపోయింది.



నోట్ల ను వ్వు గింజ

కొల్లూరు ధర్మారావుగారు, బి. ఏ.



— ఉదయం ఆరు గంటలవేళ —

(యింట్లో)

“ఔనేవ్, యివాళ వంట కాస్త త్వరగా కాసా”

“చేసి వుద్యోగ మేమిటి ఇప్పుడంత తొందరకీ?”

“ఉందిలే, వేరే ఒక...”

“చెబుదురూ కాసా?”

“యీ అడవాళ్లతో యిదే బాధ; అది వేరే ఒక రహస్యం; నీతో చెబితే అడగకలేదు. నీ నోట్ల నువ్వుగింజ నానదు.”

“ఒట్టూ, యెవరితో చెప్పినా. చెప్పండి.”

“చిన్న ఉద్యోగం వోటి కలిసా స్పీ లాగుంది. కొటలో గుమాసాగరి ఓ అర్నెల్లు అక్కింగు ఉమేజువారీ తటసపడే లాగుంది”

“ఉమేజువారీ అంటే?”

“నీ కక్కడలని భోగట్టాలూ కావాలి— ఉమేజువారీ అంటే జీతం యివ్వరు. అయితే నేనే లే, తర్వాత లాభిస్తుంది.”

“జీతం ఏకం లేని నాఖరికి అర్నెల్లే అని నిర్ణయం చేసా”